

ప ద్య కా వ్య ము లు

	ప్రతి 1-కి ద్దు. ఆ.	
అడవినుడ్డెలు	...	0 8
అథ్యాత్మ రామాయణము	...	2 0
అనంతసంధానము, (ఘంజోదర్పణము)	...	2 0
అనిరుద్ధవరి త్రము	...	1 0
అంశ్యతత్వవిచారవిమర్శనము	...	1 8
అంబరీషోపాఖ్యానము, పటిక	...	0 8
అనుక్రమాల్యద, (విష్ణుచిత్రియము)	...	6 0
అజ్ఞానేయదండకము, మృశ్మద్దండకము	...	0 4
అంభోభాగవతోమంజువద్యకావ్యము, 2 సంపుటములు	15	0
అదిపర్వము, పద్య కావ్యము, పెద్దచ్చు	...	1 8
.. పటిక	...	4 0
అంభోభారతము, పద్య కావ్యము:—		
అది సభాపర్వములు గలసంపుటము	...	4 0
అరణ్యపర్వము	...	4 0
విరాటోద్యోగపర్వములు	...	4 0
భీష్మద్రోణపర్వములు	...	4 0
కర్ణశల్యసౌప్తికస్త్రీపర్వములు	...	4 0
కాంతిపర్వము	...	4 0
అశుకాసపిక, అశ్వమేధ, అశ్రమవాస, మాసల, మహా		
ప్రస్థానిక, స్వర్గారోహణపర్వములు	...	4 0
అదిపంచకము, ఒకటేసంపుటము	...	11 4
యౌద్ధసంహకము, స్త్రీపర్వము	...	7 8
కాంతిసప్తకము	...	7 8
అంభోభారతవిమర్శనము, మల్లాది సూర్యనారాయణ		
కాస్త్రీగారిది	...	0 12

శ్రీ రస్తు.

1284

ఆంధ్ర భాషా భూషణము

శ్రీమదభినవదండిబిరుదాధ్య
మూలఘటిక కేతనకవి ప్రణీతము.

13



Byam,
Chennai, India. 1949

ఆంధ్ర భాషా భూషణము
మూలఘటిక కేతనకవి ప్రణీతము

చేస్తుంది

రామస్వామిశాస్త్రిలు అండ్ సన్స్ వారిచే

ప్రకటితము.

కాపీరైట్.]

1949

[వెల. అ. 6

ఆంధ్ర భాషా భూషణము - మూలఘటిక కేతనకవి ప్రణీతము
రామస్వామిశాస్త్రిలు అండ్ సన్స్ వారిచే

Printed by
V. Ramaswamy Sastrulu & Sons
at the ' Vavilla ' Press
Madras.

పీఠిక.

ఆంధ్రభాషాభూషణము పద్యరూపముగా
తెనుగువ్యాకరణము. సుప్రసిద్ధుడగు కేతనకవి
రచించినది. తిక్కనసోమయాజి కుభయకవిమిత్రు
డని ప్రసిద్ధి యున్నట్లే కేతనకవికి గవిమిత్రుడని
ప్రసిద్ధి గలదు. ఆకాలమున నిదియొక బిరుదము
వంటిది. సంస్కృతమున దండి గద్యకావ్యముగా
రచించిన భళకుమారచరిత్రమును మన కవిమిత్రుడు
తెనుగునఁ బద్యకావ్యముగా రచించి యుభయకవి
మిత్రుడను భారతకవిమధ్యముడు నగు తిక్కన
సోమయాజికిఁ గృతించి యాతని మెప్పునడసిన
ప్రార్థకవి. దాననే కేతనకవికి నభినవదండి, యను
బిరుదము గలిగినది. ఈతఁడు సకల కళానిపుణుడు,
శుభచరిత్రుడు, శివభక్తుడు, సత్కువి. ఈవిషయము
లాంధ్రభాషాభూషణమందలి పద్యములలోఁగలవు.
క. “వివిధకళానిపుణుడ నభి

నవదండి యనంగ బుభజనంబులచేతకా

భువిఁ దేను గొనినచాడను

గవిజనమిత్రుడ మూలభుటికాన్వయుడన్.

క. భూతశుభచరిత్రుడ వృష

శేతన పాదద్వయానికేతనుఁ డనఁగాఁ

శేతన సత్కవి యనఁగా

భూతలమున ¹నుతిశతంబుఁ బొందినవాడన్.

3

ఆ. కదితఁజెప్పి యుభయకవి మిశ్ర మెప్పించ

నరిది బ్రహ్మకైవ నతఁడు మెచ్చఁ

బరఁగ దశకుమారచరితంబుఁ జెప్పిన

ప్రొడ నన్ను వేతె పొగడసే?"

15

శేతనకవి మూలఘటికాన్వయుఁడు అనఁగా ఈ తని యింటిపేరు మూలఘటిక వాగు. అహోబలపండి తీయమును గాళిందీకన్యాపరిణయమును రచించిన గాలి నరసయ్య, గాలి అనుదానికి ప్రభంజనము అనియు నరసయ్య, అనుదానికి అహోబలపతి యని యు సంస్కృతీకరించి, ప్రభంజనము అహోబలపండి తుడని పేరు పెట్టుకొనియుండెను. అట్లే మూల ఘటికానామమునకు మొదటి తెలుఁగుపద మేదో యుండియుండెను. లేక వీరఘంటలవారివలె మూల ఘంటలవా దుండిరో. ఈతనితండ్రి పేరు మ్రానయ్య తల్లిపేరు అంకమాంబ. ఈతనితండ్రిపేరు ధూర య్య యనియుఁ దల్లిపేరు సంకమాంబ యనియుఁ గొంధ అభిప్రాయపడిరి. వార ట్లభిప్రాయపడుటకుఁ గారణము లేకపోలేదు. ఆంధ్రభాషాభూషణము

¹. నతిశయంబు.

నందే 189 పద్యమున “మానెడు జేనెడు నను
క్రియ, మానకెడులనొందుమీఁ దమ్రానయకేతా”
అనియున్నచోట “మార్నకేతా” అని చెన్నపురి
ప్రాచ్యలిఖితపుస్తకభాండాగారమందున్న ప్రాతప్రతి
లోను, “మారయకేతా” యని యాంధ్రసాహిత్య
పరిషద్భాండాగారమందున్న (1859 పుస్తకసంఖ్య
గల). తాళపత్రగ్రంథమునను గలదు. ఒకప్రతిలో
“మ్రానయకేతా” యనుటకు “మహిలో దండీ”
యని గలదు.

అవి యటుండ దశకుమారచరిత్రమందుఁ బీఠి
కలో 23 పద్యమున “మూలఘటికాన్వవాయ సము
ద్రపూర్ణహిమమయూఘుండు మారయకమలకమల,
వదనయగు సంకమాంబకు వరతనూజా, గేతనార్యుని
నన్ను విఖ్యాతయశుని” అని గలదు. ఇట్లు మార
య్యయను ప్రాతలనుబట్టి వార ట్లభిప్రాయపడి
యుందురు. కాని మ్రానయ్య యనియే యనవల
యును. కేతనకవిరచించిన విజ్ఞానేశ్వరమునం దీక్రింది
పద్యమున మ్రానయ యని నకారము ప్రాప్తస్తాన
మునఁ బ్రయోగింపఁబడినది. దాన మ్రానయయని
ధ్రువపడినది.

క. “మ్రానయకు సంకమాంబకు

సూనుడ మితనత్యహితవచోవిభుడను వి

జ్ఞానారూఢమనస్కుడ

నానాశాస్త్రజ్ఞుడను వినయభూషణుడనొ."

5

1925 సం. మున వావిళ్లవారు ప్రకటించిన దశకుమారచరిత్రమునకు మొదటజేర్చిన తొలి పలుకునఁ గేతనకవినిగుఱించి వ్రాయుచు నక్షత్ర చిహ్నముంచి పుటకుఁ గ్రిందిభాగమున గీతక్రింద "ఈ కేతన కాదంబరి పద్యకావ్యము చేసెనని కొందఱుందురు. ప్రబంధరత్నాకరమున కాదంబరి రచించినది మ్రానయ కేతన యని గలదు గాన నతఁ డింకొకఁడు" అని తొలిపలుకు వ్రాసినవారు వ్రాసిరి. దశకుమారచరిత్రాదులు రచించిన కేతన మారయ కేతన యని భ్రాంతిపడుటచేత వా రట్లు వ్రాసియుందురు. మ్రానయ కేతన యన మన యభి నవదండియే. వారు వ్రాసినకాతకమునుబట్టి వారి యుద్దేశమునకు వ్యతిరేకముగాఁ గాదంబరి యభి నవదండి బిరుదాంకితుడగు కేతన రచించినట్లే ధృవ పడుచున్నది. రంగరాట్టండంబునందుఁ గేతన కాదంబరిలోనినని కొన్ని పద్యము లుదాహరింపఁ బడినవి. వానిలో నొకపద్యముక్రింద భాస్కరుని కేతన యని యుండుటచేత ఆకేతన యితరుఁ డేమోయని యూహింపవలసి యున్నది. కాని

హ్రానయ కేతన యనుటచే నాతఁ డింకొకడనుట
యుక్తముగాదు.

కేతనకవి తల్లిపేరు సంకమాంబయో, అంక
మాంబయో ద్రువపఱచుప్రయోగము గనబడ
లేదు గాని, “మారయకు, సంకమాంబకు” అని
యనేకస్థలములలో నుండుటచేత అంకమాంబ
యంటిని. సకారసకారములకుఁ దాళపత్రగ్రంథ
ములలో భేదము గనిపట్టుట గష్టము. అంకాలమ్మ,
అక్కమ్మ మనుపేళ్లు స్త్రాయికముగాఁ గలవు.
మహాంకాళమ్మ, అంకాళమ్మ, అంకాలమ్మ, అంకమ్మ అను
రూపములు షహాంకాళమ్మ శబ్దమున కపభ్రంశము
లయి యుండును. సంకమ్మ యనుపేరు శ్రుతచరము
గాదు. తాళపత్రగ్రంథముల వ్రాతేనుబట్టియును
అంకమాంబ యనుటయే యుచితమని తోచినది.

దశకుమారగర్భము గృతినందిన తిక్కన
సోమయాజితోపాటు తత్కృతికర్తయగుకేతన పదు
మూడవశతాబ్దికి నడిమనున్న వాడనుట నిర్వివా
దము. ఆంధ్రభాషాభూషణ గ్రంథాంతమందు “ఇది
శ్రీమదభినవదండివిరచితజైన యాంధ్రభాషాభూ
షణంబునందు సర్వంబు నేకాశ్వాస”మని కొన్ని
ప్రతులలోఁ గలదు. ఆంధ్రసాహిత్యపరిషద్యాండా
గారమందు ౧౮౨2 సంఖ్యగఁ తాళపత్రగ్రంథమున

“శ్రీమదుభయకవిమిత్ర కొమ్మనామాత్యపుత్రబుధా
రాధనవిరాజి తిక్కనసోమయాజివరప్రసాదకవితాది
విలాసవేదశాస్త్రపురాణేతిహాసకళావినోదమాసన...
ఖ్యాత కేతనామాత్యప్రణీతంబైన యాంధ్రభాషా
భూషణం బనుశబ్దశాస్త్రంబునందు నేకాశ్వాము”
అని కలదు. దీనినిబట్టి కేతనకవికి తిక్కనసోమయాజి
కవితాగురువని తేలుచున్నది. కేతన తిక్కనసోమ
యాజికంటె జిన్న వాడని యూహింపవచ్చును.

కేతనకవి, దశకుమారచరిత్రము, విజ్ఞానేశ్వరము
(ఇది యాజ్ఞవల్క్యశ్లోకైరితికి దెలుగు. ఇందు యాజ్ఞ
వల్క్యశ్లోకైరితికి వ్యాఖ్యయగు విజ్ఞానేశ్వరీయము
లోని విశేషవిషయములుగూడ నాధీకరింపబడి
నవి. కావుననే యా నామకరణము చేయబడియుం
డును) అంధ్రభాషాభూషణమును రచించెను. కాదం
బరి పద్యకావ్య మాత్రండు రచించినదగునో కాదో
సందేహము. ఇతరోదాహృత పద్యములనుబట్టి
యూహించిన యూహలేగాని గ్రంథ మింతవఱకు
లభింపలేదు. వానిలోఁ బ్రక్కమగు నాంధ్రభాషా
భూషణము తెనుఁగువ్యాకరణములలో మొట్ట
మొదటిదని ఈ క్రింద నూహరించిన యాంధ్ర
భాషాభూషణపద్యములు తెలుపుచున్నవి.

క. “మున్ను తెనుఁగునకు లక్షో

మెన్నఁడు నెవ్వరును జె రేఁ జెప్పెద వి

ద్వన్నికరము మదిమెచ్చంగ
నన్నయభట్టాదికవిజనంబులకరుణన్.

6

తే. సంస్కృత ప్రాకృతాదిలక్షణముఁ జెప్పి
తెనుఁగునకు లక్షణముఁ జెప్పకునికియెల్లఁ
గవిజనంబుల నేరమిగాదు నన్న
ధన్యుఁ గావింపఁదలఁచిన తలఁపుగాని.”

7

ఈతఁడు వ్యాకరణము క్రొత్త రచింపబూనుటయా
యని యధిక్షేపించుచు మూతివిటుచుకొన్నవారు
కొందఁ తాతనికాలమున నుండిరి. కావుననే యట్టి
వారి కాతఁ డొకమ్రొక్కు మ్రొక్కినాఁడు.

ఉ. “క్రొత్తగ నాంధ్రభాషకును గొండొకలక్షణ మిట్లుచెప్పెనే
యుత్తమబుద్ధి వీడయని యోరలువోవక విన్న పేలు మీ
రొత్తిన మీకుమాటు కొని యుత్తరమిచ్చుట చాలప్రేమ
చిత్తమునందు నన్నెరవు సేయకుడీ కవులార మ్రొక్కెదన్.”

ఇందు “నన్నురవసేయకుడీ” అనిపాఠాంతరము
గలదు. పైపద్యములలో మున్నెవ్వరును తెనుఁగు
నకు లక్షణము చెప్పలేదనియు, క్రొత్తగ లక్షణము
చెప్పుచున్నాననియుఁ గంతోక్తిగాఁ గేతనకవి చెప్పె
ను. ఇట్లున్నను “నన్నయభట్టాదికవిజనంబులకరుణన్”
అనుటచేత నన్నయభట్టు రచించినఁ దనఁబడు నాంధ్ర
శబ్దచింతామణి చూచి దాని ననుసరించియే కేతన

వ్యాకరణము రచించినట్లు సూచింపబడుచున్నదని కొందఱు అందురు. అది సుసంగతము కాదు. ఏలయన? “నన్నయభట్టాది కవిజనంబులకరుణన్” అనుటవలన ఆంధ్రభాషాభూషణ మనులక్షణగ్రంథము రచించుటకు నన్నయభట్టాదికవుల భారతాదిగ్రంథములు లక్ష్యములుగాఁ గేతన గ్రహించెనని గ్రహింపఁ దగును. కేవలము నన్నయభట్టకృతమనఁబడు వ్యాకరణమని గ్రహించినచో నన్నయభట్టాది కవిజనంబులనుచోట ఆదిశబ్దకవిశబ్దములు వ్యర్థము లగును. అది కవ్యద్వేషమునకు వ్యతిరేకమనక తప్పదు. వ్యాకరణమునే కవి యుద్దేశించినచో స్పష్టముగా నేల చెప్పుడు. పై పెచ్చు వ్యాకరణమెన్నఁడు నెవ్వరుఁ జెప్పలేదని కంతోక్తిగాఁ జెప్పనా?

ఆంధ్రశబ్దచింతామణి సంస్కృతభాషలో రచింపబడియుండుటచేత దానిని స్మరింపలేదనియు, దెనుఁగున నెవ్వరును రచింపకపోవుటచేత నెవ్వరును వ్యాకరణము రచింపలేదని చెప్పెననియుఁ గొందఱు అందురు. పద్యములలో వ్యాకరణము రచించుటకే మొదటివాఁడని మరికొందఱు అందురు. అది యాపాత మధురము. కేతనకు నన్నయభట్టానం దాదరము గలదని “నన్నయభట్టాది కవిజనంబులకరుణన్” అను దానివలనఁ దెల్లమగుచున్నదిగదా. నన్నయభట్టానం దంతగౌరవమున్నపుఁ డాతనివ్యాకరణమున్న

చో, దానిని బ్రశంసించి యది సంస్కృతమున
 నుండుటచే సర్వజన సుబోధముగాదని తాను తెనుఁ
 గున వ్యాకరణము రచింపఁబూనినట్లు చెప్పుట కవి
 జనసహజము గదా. నన్నయభట్టవ్యాకరణము
 నెఱిగియు నెఱుంగనట్లు నటించుటకుఁ గేతనకవికేవిఁ.
 యానశ్శకత గలదు? నన్నయభట్టవ్యాకరణమునం
 దనాదరమో, యసూయయో గలిగియుండునని
 యూహించినయెడల, నన్నయభట్ట వ్యాకరణము
 సంస్కృతమున నుండుటచే నాంధ్రజనోపయోగశూ
 న్యమనియో, లోపభూయిష్ఠమనియో, లక్ష్యరహి
 తమనియో యేదియో యొకదోషమెంచి దానిని నిర
 సించి తనగ్రంథమునకుఁ బ్రాశస్త్యము ప్రకటించు
 కొనుట సహజము. తానీ చిన్న వ్యాకరణము రచించి
 నంతమాత్రముననే వ్యాకరణరచనలోఁ గుమార
 పాణినులతో సరియగువాఁడని జను లెంచవలయు
 నన్నంత స్వప్రాశస్త్యాభిలాషిగదా కేతనకవి. ఈవిష
 య మీ క్రిందిపద్యమునఁ దానే స్పష్టముగాఁ దెలిపి
 యుండెను.

క. “భాషాపేదులు నను విని

యాషఙ్ముఖపాణినులకు నగు నెనయని సు

తోషింప నాంధ్రభాషా

భూషణమను శబ్దశాస్త్రమున్ రచియింతున్.”

మరికొందఱు చింతామణియందుఁ దత్సమ పదవిషయవ్యాకరణ మెక్కువగలదనియు, గేతన గ్రంథమునఁ దత్సమేతరపదవిషయవ్యాకరణ మెక్కువగలదనియు, ఆకారణముననే తెనుఁగుభాగమునకు ను న్నెవ్వరును వ్యాకరణము చెప్పలేదని గేతన యనెననియుఁ గొన్నికల్పనలు కల్పింతురు. అవి విమర్శసహములు గావు. కొంచెము తారతమ్యమున్నను రెండుగ్రంథములు రెండువిషయములను స్పృశించియే యున్నవి. కొన్నివిషయములలో వేటువేటుమార్గముల వ్యాకృతి గావించినవి. అంతమాత్రమునఁ గంతోక్తిగాఁ జెప్పినవిషయము కొట్టివేయ వీలులేదు. కావున నన్నయభట్టాది కవిజనులగ్రంథములు ప్రమాణములుగాఁ గేతన గ్రహించెననుట యుక్తము.

ఇంతకును ఆంధ్రశబ్దచింతామణి యను పేరుగలిగి సంస్కృతభాషలోనున్న తెనుఁగు వ్యాకరణము నన్నయభట్టకృతమగునా? కాదా? యనుసంశయ వివాదగ్రస్తము. నన్నయభట్టకృతమనుట కనేక విప్రతిపత్తులు లేకపోలేదు. దానినిగుఱించి వ్రాయఁబూనినచో నొకపెద్దగ్రంథ మగును. అప్పటికిని ఇదమిత్యమనితేల్పఁ గొన్నిచోట్ల నవకాశము గల విషయము గాదు. మొట్టమొదటి పాఠములుగల

గ్రంథము లభింపక కల్పితపాఠసహితములు లభిం
చుటచేతఁ బ్రాచీనగ్రంథముల కీపాట్లు గలిగినవి.

ఒకవేళఁ జింతామణి నన్నయభట్టకృతమని
సిద్ధాంత మొప్పుకొన్నను ఆగ్రంథము కేతనదృష్టికి
గోచరమయినదన నవకాశము లేదు. కేతనకవి
యాంధ్రశబ్దచింతామణి చూచియున్నచో దాని
ప్రశంస చేసియుండునుగదా. అంతేకాక “ఆంధ్ర
భాషాభూషణ మనుశబ్దశాస్త్రమున్ రచియింతున్”
అని పెద్దప్రతిజ్ఞ చేసిన కేతన చింతామణిలోని విషయ
ములును వ్యాకరణరచనాపద్ధతియును గ్రహించి
యుండును లేదా దానికంటెను శాస్త్రప్రక్రియాను
కూలముగాఁ దాను వ్యాకరణము రచించియుం
డును. విమర్శించినచోఁ గేతనగ్రంథముకంటెఁ
జింతామణి వ్యాకరణసంప్రదాయానుసారముగా
నున్నది. ప్రక్రియావిషయమునఁ జింతామణియే
సయుక్తికముగను, శాస్త్రీయముగను నున్నది.
కేతనకవికిది మొట్టమొదటిప్రయత్న మనుటకు నిది
యుఁ దోడ్పడుచున్నది. అది కేతన చూచియున్న
చో నాంధ్రభాషాభూషణము నింతకంటె విపుల
ముగను వ్యాకరణ సంప్రదాయయుక్తముగను జేసి
యుండును. ఒకవేళ దానియం దనాదరము గలిగె
నేని అందలివిషయములు ఖండించి, నిరసించి యుం
డును. చింతామణిప్రక్రియకుఁ గేవలము వ్యతిరేక

ముగా నున్నస్థలములలోనయినఁ జింతామణిప్రక్రియను ఆదరమున్నచో మతాంతరముగాను లేనిచోఁ బ్రతికూలమతముగాను జూపుట వ్యాకరణరచనాపద్ధతి. కేతన వ్యాకరణమున నట్టివిషయమెక్కడను గనబడదు. ఆవిషయములు ద్రుచపటుప సొండు రెండుస్థలములు దిక్పరిదర్శనముగా జూపెదను.

— పూర్వబిందువు, ఖండబిందువు —

రాముణ్డు, రాముండం, రాముండు అనురూపములలో మొదటిది అనఁగా అనునాసికసహితరూపముఁ గనబడుచున్నది. ఆధునికుల వ్రాతలలో నర్థబిందువు వ్రాయఁబడుచున్నది. శాసనములలోను, తాళపత్రగ్రంథములలోను, గొన్నిచోట్ల హ్రస్వముమీఁద సానునాసికరూపముగాని సబిందుకరరూపముగాని వ్రాయఁబడియున్నను అర్థబిందు సహితరూప మున్నచోట్లవలెఁ దేల్చి పలుకవలయును. లేనిచో ఛందోభంగము గలుగును. ఆవిషయము శాసనపాఠకులకును, తాళపత్రగ్రంథద్రష్టలకును, విమర్శకులకును దెలిసిన సుప్రసిద్ధవిషయమే గాన గ్రంథవిస్తరభీతిచేత నుదాహరణములీయలేదు. దీర్ఘముమీఁది బిందువూఁది పలికినను, తేల్చిపలికినను గురుత్వమున సమానమే గాన ఛందో

భంగము లేదు. తేల్చి యర్థబిందువున్నచోటఁ జదివినట్లు చదువవచ్చును. కాని పూర్ణ బిందు పూర్వకప్రాసస్థానమున దీర్ఘముమీఁదిబిందువు నూఁది పలుకనలయును. ఇది యాధునికకవుల గ్రంథములలో లేదు. కాని ప్రాచీనకవులగ్రంథములలోఁ గేతనకాలపుఁగవులగ్రంథములలోఁ గొన్నిచోట్లఁ గలదు. క్వాచిత్కమగుటచే రెండుస్థలములు చూపుచున్నాను.

ఉ. “పింగున పారసత్యగుణ విస్ఫురణం బరమేశ్వరౌరునా
మాంగమునందు.....
లోకిన.....జే
దాంగుననంతు.....”.

క. “పోంకనలి సీరజస్వల
సోకిన దోషంబువాయ సూర్యుఁడు గవితా
శంక నపరాంబుధిలోఁ
గ్రంకెనోకోయనంగఁ బ్రొద్దు గ్రంకుడునంతన్.”
నన్నెచోడుని కుమారసంభవము.

తర్వాత కవులుగూడ కొందఱు పయోగించిరి.
“కాంతకుమారి బుట్టెడుతల పోంతలతో...” కాలిం
దీకన్యాపరిణయము. ఇట్టివి అరుదుగాఁ గలవు.

మొత్తముమీఁద సానునాసికరూపము అతి
ప్రాచీనమనియు, బూర్ణబిందుసహితము తర్వాతి
దనియు, నది తేల్చి పలుకుటచే నర్థబిందురూపము
గలిగెననియు నిర్ధారణముచేయుట సయుక్తికము.
కావున హ్రస్వముమీఁది పూర్ణబిందువు అర్థబిందు
వగుననుట ప్రాచీనపుఘ్నీగాని, హ్రస్వముమీఁది
యర్థబిందువు పూర్ణబిందువగుననుట ప్రాచీనపు
ఘ్నీగాదు. ఈవిషయమున నాంధ్రభాషాభూష
ణాంధ్రశబ్దచింతామణులపద్ధతి యెట్లున్నదో పరి
శీలించుము.

అంధ్రభాషాభూషణము ౧౦

- క. “కుఱుచలతుది హల్లులకుఁ
బిఱుద న్నెలకొన్నయట్టిబిందువులెల్లఁ
నెఱయఁగ నూఁడుచుఁ దేలుచు
నొఱపై యిరుదెఱఁగుఁ జెల్లుచుండుం గృతులన్.” 56
- క. “ననుఁగను నన్నుంగను దా
ఘనుఁడు ఘనుఁ డనఁగఁజెల్లుఁ గవ్యనుమతిచేఁ
దనుబోఁటి లోభివాఁ డితఁ
డన నిడుపులమీఁదిబిందు లరబిందులగున్.” 57
- క. “కుఱుచలపై యరబిందులు
నెఱయఁగ నూఁదినను తెల్లు నిడుపులమీఁదఁ
నెఱయపు గద్యంబులలో
నెఱబిందువు లూఁడుఁ బద్యనికరములొనన్.” 58

చివరపద్యమునఁ బాఠ భేదములు గలవు. అవి చూపి
నై రీతిని బాఠము సవరణచేయుటకుఁ గారణము
తెలిపెదను. తాళపత్రగ్రంథముల నున్న రీతినే
ప్రాయబడును.

I. క. “కురచలతుది యరబిందులు

నెరవులు నందంబులతో

నెరిబిందువు పద్యగద్యనికరంబులతో.”

ఆంధ్ర సాహిత్య పరిషద్బాండాగారముందున్న తాళ
పత్రగ్రంథము. దానిసంఖ్య 952.

II. క. “కురచలపై యరబిందులు

నెరియఁగ నూడినను జెల్లు నిడుపులమీఁదన్

నెరియవు పద్యంబులలో

నెరిబిందువులందు గద్యనికరంబులలో.”

ఆంధ్ర సాహిత్య పరిషద్బాండాగారము నందలి
తాళపత్రగ్రంథము. దానిసంఖ్య 1869.

క. “కురుచలపై యరబిందులు

నెరియఁగ నూడినను జెల్లు నిడుపులమీఁదన్

నెరియవు పద్యంబులలో

నెరిబిందువులందు గద్యనికరములలోనన్.”

1923 సం. ముద్రితము.

ఆంధ్ర భాషాభూషణ—2

ఇటు నెఱబిందువులందు అనుచోట నెఱబిందువు లూఁడు అని పాఠాంతరము పుట క్రిందిభాగమునఁ జూపఁబడినది. ఇందు నిపుడులమిఁది బిందువులు గద్యములలో నూఁడుననియుఁ బద్యంబులలో నూఁడవనియుఁ గలదు. అది సంగతముగాదు. గద్యములలో నూఁడుట తేదు. పూర్ణబిందుపూర్వక ప్రాసమున్న చోటఁ బద్యములలోనే యూఁడుట గలదు. కావున “నెఱయపు గద్యంబులలో, నెఱ బిందువు లూఁడుఁ బద్యనికరములోనన్.” అని సవరణ చేయఁబడినది.

హ్రస్వముల మిఁది బిందువులూఁడిన నూఁడ వచ్చును. తేల్చిపలికినను తేల్చి పలుకవచ్చును. దీర్ఘముల మిఁదిబిందువు లరబిందువు లగును. అనఁగాఁ దేల్చి పలుకవలయును. హ్రస్వముల మిఁదిబిందువులు గద్యమునఁగూడ వచనరచనానుకూలముగా నూఁడిన నూఁడవచ్చును. గద్యములలో దీర్ఘముల మిఁదిబిందువు లూఁడవు. పద్యములలో నూఁడ వచ్చును. అని పై దానికాత్పర్యము. కేతనవ్యాకరణమునఁ బూర్ణబిందు పద్ధతిబిందువగునని విధింపఁ బడినది.

ఇంకఁ జింతామణిపద్ధతి పరిశీలింతము. “సిద్ధస్సాధ్యశ్చానుస్వారః పూర్ణాక్షరభేదతో ద్వివిధః, హ్రస్వా

త్పూర్ణోఽపి భవేద్దీర్ఘా చ్చేత్యండ ఏవ స జ్ఞేయః”
 “సున్నసిద్ధము, సాధ్యము అని ద్వివిధము. అబిందువే
 పూర్ణము, ఖండము అని రెండువిధములు గలది.
 హ్రస్వముకంటెఁ బరమయిన ఖండబిందువు పూర్ణ
 బిందు వగును. దీర్ఘముకంటెఁ బరమయినది ఖండ
 బిందువే యని తెలియుఁ దగును.” అని పయిశ్లోక
 మునకు భావము. ఇందు హ్రస్వముమీఁది ఖండ
 బిందువు పూర్ణ బిందువగుననియు, దీర్ఘముమీఁదిది
 ఖండబిందువే యనియుఁ జెప్పఁబడినది. ఇందు అర్థ
 బిందువు పూర్ణ బిందువగుట విధేయవిషయము.
 కేతన గ్రంథమున దీనికిఁ గేవలము వ్యతిరేకముగాఁ
 బూర్ణబిందు వర్ణబిందువగుట విధేయము. రెండును
 బరస్పరవిరుద్ధములు. రెండిటిలోఁ గేతన ప్రక్రి
 యయే ప్రాచీనమతపోషకమును ప్రాచీనతరము
 ననక తీఱదు. చింతామణిలోనిభావమును బ్రక్రి
 యయుఁ గేతనకాలపుభావముకంటె నవీనమని
 చెప్పక తప్పదుగదా? అది కేతనకాలమునకు నిన్ను
 టుసంవత్సరముల క్రిందటనున్న నన్నయభట్టుకాల
 ములోని భావమనుట కనకాశము గనఁబడదు.

కానిండు ప్రాచీనార్వాచీనతలమాట యటుండ
 నిత్యము. మాటవరుసకుఁ జింతామణి కేతనకుఁ
 బూర్వమే రచితమయినదని యొప్పుకొన్నను కేతన
 యిది చూచియుండఁడు. చూచియున్నచోఁ దా

నామతమునకు వ్యతిరేకముగా నేలచెప్పును? చెప్పి నప్పుడు చింతామణిమతము ఖండించి త్రొసివేయఁడా? అది యొకమార్గమని యొప్పుకొన్నచోఁ బక్షాంతరముగాఁ జెప్పఁడా? అట్లు చెప్పుట వ్యాకరణకర్తల సంప్రదాయము. మనకేతన పాణినీయకౌమారవ్యాకరణాదులసంప్రదాయ మెఱిగినవాఁడేగదా. ఆంధ్రశబ్దచింతామణి కేతనకవి చూడనే చూడలేదనుట యుక్తము.

మరియొకవిషయము పరిశీలించి ముగించెదను.

క. “మల్లెయు లంజెయు గడ్డెయు

నొల్లెయు ననుపగిది పలుకులాప్పుగఁ గృతులన్

మల్లియ లంజెయ గడ్డియ

యొల్లియ యని పలికిరేని యొప్పుంగృతులన్.” 177

ఆంధ్రభాషాభూషణము.

ఎదంతరూపములకు ఇయాంతరూపము లుండవచ్చును అని కేతనభావము. చింతామణిలో “ఎదంత తాచనామ్నామియాంతానామ్” ఇయాంతరూపములకు ఎదంతరూపము గలుగవచ్చును అని గలదు. ఆంధ్రభాషాభూషణమున “ఎ” కి “ఇయ” చింతామణిలో “ఇయ” కు “ఎ” విధింపఁబడినది. రెండు నన్యోన్యప్రతికూలములు.

వ్యాకరణసంప్రదాయము ననుసరించి పరిశీలించినయెడల “లంజికా” “మల్లికా” అను సంస్కృత రూపములకు వరుసగా “లంజి ఆ” “మల్లి ఆ” అని ప్రాకృతరూపములు గలుగును. వానికిఁ దెనుఁగు సంప్రదాయమున “లంజియ” “మల్లియ” అనురూపములవతరించినవి. వానికి ఎదంతత్వ మంగీకరింప లంజె, మల్లె అనురూపములు సిద్ధించినవి. ఇది వైయాకరణ ప్రక్రియ. వానిసామ్యముననుసరించి మరి కొన్ని శబ్దము లాగణమునఁ జేరినవి. కేతన ప్రక్రియ కంటఁ జింతామణి ప్రక్రియ ఈవిషయమున శాస్త్ర సంప్రదాయానుసారము. అది కేతన చూచియున్నచో ఈ ప్రక్రియనే యనుసరించియుండును. అది యాతనికి నచ్చనిచో ఖండించి తనమతమునకుఁ బ్రాశస్త్యము స్థాపించియుండును. అది నన్నయభట్టమత మనిగాని నన్నయవ్యాకరణమనిగాని తెలిసినచో నెత్తిమీఁదఁ బెట్టుకొనును. ఇట్టివిషయము లెన్నియో గలవు. విమర్శకులు గ్రహింతురుగాక. చింతామణి చూచియున్నయెడలఁ గేతనకు నంత యతిసంక్షేపముగా వ్యాకరణమురచింపబుద్ధిపుట్టునా? కేతన వ్యాకరణమున మనము గ్రహింపఁదగినప్రాచీన సిద్ధాంతము లెన్నియో గలవు. మచ్చునకొకటి చూపెదను. ప్రథమమీఁది క్షచటతపలకు, గసడదవలు వచ్చుట వికల్పమనియు ; తాను, నేను,

శబ్దములకుఁ బరమగువానికి రావనియు, సంస్కృత శబ్దముల లోనివానికి రావనియుఁ బ్రస్తుతవ్యాకరణము. ప్రాచీనశాసనములును వ్రాతప్రతులును పరిశీలించినయెడలఁ బ్రథమమీఁది కచటతపలకు గస డదవాదేశము నిత్యమనియును, సాంస్కృతికములకుఁగూడఁ గలుగుననియుఁ దేలును. ఈవిషయమునఁ గేతనభావము పరిశీలింపుఁడు.

“క. పాసఁగఁగఁ బల్కెడుచోఁ బొ

ల్పసఁగిన ప్రథమాంతములపయిం గదిసి కడుక్

బసనగు క చ ట త ప ల మును

గ స డ ద వత్ ప్రోచిపుచ్చుఁ గవిజనమిత్రా.

62

తే. సుతుఁడు గడువేగమున వచ్చె సుతుఁడు సనియె

సుతుఁడు డక్కరితోడఁ దాఁ జుట్టమయ్యె

సుతుఁడు దండ్రికిఁ బ్రణమిల్లె సుతుఁడు వుట్టె

ననఁగ నివి యుదాహరణంబులయ్యెఁ గృతుల.

63

ఈవిషయమున నాంధ్రశబ్దచింతామణిలోనిశ్లోకమిట్లున్నది.

“గసడదవాస్యః ప్రథమామాత్రాదాత్తాస్త
దోర్విన్దై వైతే, న వికృతిశబ్దాత్పరతస్సాంస్కృతి
కానాం గసడదవాస్యః”

తాను, నేను శబ్దములుదక్క మిగిలినవానిలోని ప్రథమమిది కచటతపలకు, గసడదవలు వచ్చును. వికృతిపదముమిది సంస్కృతపదములకు రావు అని కలదు. గసడదవాదేశము నిత్యమే కానికొన్ని యపవాదములు విధించెను. కేతనయిచ్చిన యుదాహరణములనుబట్టి సాంస్కృతికములకు రాదను నపవాదసూత్రము విధించియుండునా యుని యూహించిన నూహింపవచ్చును.

అంధభాషాభూషణ మెంత చిన్నపుస్తకమయినను విపులవ్యాకరణములు లేనికాలమున మహాప్రకారము చేయుటయేగాక తర్వాతి వ్యాకరణకర్తలకు మార్గదర్శక మయినది.

కేతన పద్యరూపమున వ్యాకరణము రచించునపుడు సంబుద్ధిరూపముననో, మరియొకవిధముననో తననామము తనవిరుదములు నందుజేర్చి శాశ్వతములు గావించుకొన్నాడు.

- I. “అలవడి యా క్రియలు చెల్లి నభినవదండీ.” 139
- II. “ఎలమి నీవు మీరు...నూత్నదండీ చెప్పె” 106
- III. “మానకెడలనొందు మీద హ్రస్వశతా” 189
- IV. “గసడదవత్ ద్రోచినిల్చు గవిజనమిత్రా” 62

కేవల వ్యాకరణవిషయ మిందు బ్రతిపాద్యాంశ

మయినను కేతనకు, సహజమయిన చక్కని కవితా శైలి గలదు. మచ్చునకుఁ గొన్ని పద్యము లుదాహరింతును.

I. క. “నేరములు కాళిదాస మ

యూరాదులకైనఁ గలుగ నొదులకు లేవే

సారమతు తై ననుకవుల

కారుణ్యము కలిమి నేర్పు కవిజనములకున్.” 12

II. తే. “పెక్కు సంస్కృతశబ్దాలు లొక్కపదము

క్రిందఁ దద్విశేషణము లింపొందఁ గూర్చి

తెలుఁగు తత్సమాసము క్రిందఁ గలుపునప్పు

డగ్రపదముతో నిలనగు నర్థఘటన.” 130

III. తే. “తనవిశిష్టకులచారధర్మ మనఁగఁ

దనజగద్గీతసాధువర్తన మనఁగఁ

దనదిగంతరవత్తిప్రతాప మనఁగ

నివి యుదాహరణంబులై యెందుఁ జెల్లు.” 131

సంస్కృతాంధ్రాదిగ్రంథప్రకాశకులయిన మహాశ్రీ వావిళ్ల వేంకటేశ్వరశాస్త్రిల వారు ఆంధ్రభాషాభూషణము నాచేతికేచ్చి యొకమాటు చదివి దీనికిఁ జిన్నపీఠిక వ్రాసియుచ్చుని చెప్పఁగాఁ జిన్నపీఠిక వ్రాయ నెంచితినిగాని వ్రాయఁబూనినపు డనుకొన్నదాని కంటె మిగులఁ జెప్పది యయినది. తాళపత్రగ్రంథ

ములు చూచినఁగాని కొన్నివిషయములు నిర్ణయింప వీలు లేకపోయినది. చెన్నపురిలో నున్న ప్రాచ్యలిఖితపుస్తకభాండాగారమునను, కాకినాడలో నున్న యాంధ్రసాహిత్య పరిషద్భాండాగారమునను గల తాళపత్రగ్రంథములును కాకితపుట్రతులును ముఖ్యమగువిషయములకై పరిశీలించితిని. పుస్తకమంతయును ఆప్రతులతో సరిచూడ నవకాశము గుదురలేదు. ఇదివఱకును ముద్రించినప్రతి వ్రాతప్రతులతో సరిచూచినదే గాన మరలఁజూచుట యావశ్యకము గాదనియుఁ దోచినది. ఆంధ్రగ్రంథప్రకాశకులగు వావిళ్ల వారియెడ నాంధ్రలోకమొత్తయో కృతజ్ఞత చూపఁదగును.

రామచంద్రపురము, } ఇట్లు, భాషాసేవకుఁడు,
ఆంగీరసశయనైకాదశి. } శ్రీపాద లక్ష్మీపతిశాస్త్రి.

దేశీయ ఆంధ్ర వాచానిధి సంఘము
ప్రెస్. పంజాబ్-ప్రెస్. కలకత్తా-ప్రెస్. కలకత్తా-ప్రెస్.
విభాగము పంజాబ్-ప్రెస్. కలకత్తా-ప్రెస్. కలకత్తా-ప్రెస్.
3-2

శ్రీః

ఆంధ్ర భాషా భూషణము

శా. శ్రీవాణిగిరిజేశ చంతిముఖ రా

జీవాపులం గొల్చి వా
గ్దేవిం జిత్తములోన నిల్పుకొని శ
క్తిం భక్తి గీర్తించి నా
నావిద్వత్సభలక వలం గొనువినూ
త్నప్రౌఢకావ్యక్రియా
ప్రావీణ్యంబున సుల్లసిల్లుకవులక
బ్రార్థించి ధన్యుండ నై.

1

క. వివిధకళానిపుణుండ నభి

నవదండి యనంగ బుధజనంబులచేతక
భువి బేరు గొనినవాడను

గవిజనమిత్రుండ మూలఘటికాన్వయుండన్. 2

క. ఖ్యాతశుభచరిత్రుండ వృష

కేతనపాదద్వయానికేతను డనగా
గేతన సత్కవి యనగా

భూతలమున నుతిశతంబు బొందినవాడన్. 3

- క. మ్రానయతును సంకమకును
సూనుడ మిత సత్యనయవచో విభవుడవి
జ్ఞానానూన మనస్కుడ
నానాశాస్త్రజ్ఞుడను గుణాభిజ్ఞుండన్ 4
- ఆ. కవితఁ జెప్పి యుభయకవిమిత్రు మెప్పింప
నరిది బ్రహ్మకెన నతఁడు మెచ్చఁ
బరఁగ దశకుమారచరితంబుఁ జెప్పిన
ప్రాడ నన్ను వేతె పొగడ నేల. 5
- క. మున్ను తెనుఁగునకు లక్షణ
మెన్నఁడు నెవ్వరును జెప్ప రేఁ జెప్పెద వి
ద్వన్నికరము మది మెచ్చఁగ
నన్నయభట్టాదికవిజనంబులకరుణన్. 6
- తే. సంస్కృతపాకృతాదిలక్షణముఁ జెప్పి
తెనుఁగునకు లక్షణముఁ జెప్ప కునికి యెల్లఁ
గవిజనంబుల నేరమి గాదు నన్ను
ధన్యుఁ గావింపఁ దలఁచినతలపుగాని. 7
- క. భాషావేదులు నను విని
యాషణ్ముఖపాణిసులకు నగు నెన యని సం
తోషింప నాంధ్రభాషా
భూషణ మనుశబ్దశాస్త్రమున్ రచియింతున్ 7
- క. ఒప్పులు గల్గిన మెచ్చుడు
తప్పులు గల్గిన నెఱింగి తగ దిద్దుడు త

పొప్పి ప్పనకుఁ డొప్పు త ప్పని
చెప్పకుఁ డీ కవులు పాస్త్రీ చేసెడ మిమ్మున్. 9

క. గుణదోషంబు లెఱిగి యిది
గుణమిది దోష మనిపూజఁ గొందురు సుకవుల్
గుణదోషము లెఱుంగక దు
ష్టములె గుణములనిపూజఁ గొందురుకుకవుల్.

ఉ. క్రొత్తగ నాంధ్రభాషకు¹ను
గొండొకలక్షణ మిట్లు ²చెప్పెనే
యుత్తమబుద్ధి ³వీడ యని
యోరలు వోవక విన్న మేలు మీ
రొత్తిన మీకు మాటుకొని
యుత్తర మిచ్చుట చాలవ్రేఁగు మీ
చిత్తమునందు ⁴న న్నైరవు
నేయకుఁడీ కవులార న్మొక్కెదన్.

క. నేరములు కాళిదాసమ
యూరాదుల కైనఁ గలుగ నొరులకు లేవే
సారమతు లైనసుకవుల
కారుణ్యము కలిమి నేర్పు కవిజనములకున్. 12

తే. కంచి నెల్లూరు మఱి యోరుంగ ⁵ల్ల యోధ్య
యనుపురంబులపై గంగ కరుగు మనిన

1 నొకొండొక. 2 చెప్పునే. 3 నీతఁ డని. 4 నన్నురవి
పాఠాంతరము. 5. 'ల్లమఱి' అని పాఠాంతరము గలదు.

వగిది నొకత్రోనఁ జూపెద బహుపథంబు
లాంధ్రభాషకుఁ గల వని యరసికొనుడు. 13

ఆ. తల్లి సంస్కృతంబె యెల్లభాషలకును
దానివలనఁ గొంత గానఁబడియె
గొంత తాన కలిగె నంతయు నేకమై
తెనుఁగుబాస నాఁగ వినుతి కెక్కె 14

క. తెలుఁగునఁ గల భేదంబులు
చెలుఁగై సంస్కృతముచెల్లు తెలుఁగులుఁదత్సం
ధులును విభక్తులు నన్యై [తున్.
యలఘుసమాసములుఁ గ్రియలు నవి యెఱిఁగి

క. ఆదులు స్వరములు నచ్చులు
కాదు లొగి న్వంజనములు హల్లులు ననఁగా
మేదిని నెల్లెడఁ జెల్లును
కాదుల నైదైదు కూర్ప నగువర్గంబుల్. 16

క. యరలవలును శపసహలును
నరయఁగ నంతస్థ లూష్ట లనఁగాఁ జెల్లున్
సరవి నివె వేళ్లు పెట్టుదుఁ
దిరముగఁ దల్లక్షణములు చెలిపెడిచోటన్. 17

క. ¹ఆటు సమాసము లిరువది
యాటంతము లాటుసంధు లవ్యయములు పె
క్కాటింటిసగము రీతులు
నాటింటికి నొక్క డెక్కు డౌను విభక్తుల్. 18

ఆ. తత్సమంబు నాఁగఁ దద్భవం బన నచ్చ
తెనుఁగు నాఁగ మఱియు దేశ్య మనఁగ
గ్రామ్యభాష నాఁగఁ గల వైదుతెఱుగులు
వేత వేత వాని విస్తరింతు. 19

క. మును సంస్కృతపదములపైఁ
డెనుఁగువిభక్తులు ఘటించి తేటపడఁగఁ జె
ప్పిన నది తత్సమ మనఁ జను [గన్.
వనము ధనము పురుషుఁ డబల వసుమతి యనఁ

క. లచ్చి యన లక్ష్మీవేరగు
నచ్చం బన నచ్చమునకు నభిధానఘు వి
వ్వచ్చుడు బీభత్సుడు వి
ద్వచ్చయ మనునిట్టితెనుఁగు తద్భవ మయ్యెన్.

సీ. అర్థంబె యగ్గున దీర్ఘ క డిగ్గియ
గుణములు గొనములు కులము కొలము

స్నిగ్ధంబు నిద్దంబు శ్రీ సిరి భంగంబు

బన్నంబు విశ దెస భాష బాస

యకులు జక్కులు యముడు జముం డగు

నాజ్జప్తి యానతి యాజ్జ యాన

ద్యోతంబు జూచంబు దోషంబు దోసంబు

ముద్దండు ముగుడుండు ముఖము మొగము

తే. వసవనంబు ప్రసాదనం బసము యశము

సమైతయ చర్తయప్తి కర్జంబు కార్య

మీరనం వీర్వ్య వేరంబు వైర మిట్టి

పగిది పల్కులు తద్భవపదము లయ్యె.

22

క. తల నెల వేసవి గుడి మడి

పులి చలి మడుగు గూరు వేరు బూరుగుమగవా

డలుక యని యెల్లవారికి

¹ దెలిసెడియాపలుకు లచ్చతెనుంగనంబరంగున్.

సీ. ఎటుకువ నెత్తమ్మి యెరగలి యెనకంబు

నొస లింతి తేటి వెక్కనము నెమ్మి

మక్కువ చెచ్చెర మచ్చిక పొచ్చెము

కడిమి యేడ్చెట లగు కలవలంబు

వెన్ను విన్నదంబు వీనులు వెన్నడి
యెక్కలి తివురుట యుక్కు మేటి
బాగు తొయ్యలి బోటి ప్రన్నన సరి బోటి
వేనలి పొలపంబు విన్ను మన్ను

తే. నెల్లి కొఱలుట వీచోపు లుల్ల మువిద
వీక కాటెయ గ్రద్దలు వేట గ్రేణి
కౌను పాలిండు లొగి మొగి గనయ మిట్టి
తెఱంగుపలుకులు ¹ధర దేశితెనుగు లయ్యె.

సీ. తెమ్మెర తెలమావి తెలిగన్ను క్రొన్నన
వలరాజు రేఱేడు వాలుగంటి
యలరులపిండు తెక్కలికాడు క్రొమ్మించు
కెమ్మోవి కెంజాయ కమ్మతావి
కడలి తామరకంటి వెడవిల్తు డెడకాడు
నలువ కలువకంటి నాన సెగ్గ
మెలనాగ ముద్దియ చెలువ చిగురుబోడి
తెఱవ తలిరుబోడి మెఱుగుబోడి

తే. పదరు విసువుట పరి గమి పసలు ననదు
పొద్దు రేయెండ తబ్బిబ్బు పోటు ముట్టు

1 దేశ్యంపు.

ఆంధ్రభాషాభూషణ—3

తనివి వలవంత చెంత మంతన మనంగఁ
దేరనాడిన దేశ్యంపుఁదెనుఁగు లయ్యె. 25

సీ. పంచాకుమయ్య తోపించాకుమయ్య వా
టీదెచ్చుతారు మమ్మాదలంచి
యేగ గొంటూరమ్ము యేదాలు వోదాలు
మోసేటివా రాసనేసువారు
వాడి నిరాళితో బాడిగ వోకుమీ
యీడేకదా మమ్ము యినుతిసేసె
పంపేరు తెంపేరు పాడేరు సూసేరు
యిందాము కందాము పొందు మిస్తి

ఆ. అటుకు దవ్వు వెగడు నఱువలె నిఱువలె
నాడ నీడ నేడ నచ్చ నిచ్చ
నోయ గాయ వేయ కుండాడు బామ్మడు
గద్ద గుద్ద నాఁగ గ్రామ్య మయ్యె. 26

ఆ. తత్సమంబు వక్క తక్కిన నాలుగు
నచ్చ తెనుఁగు లందు రఖిలజనులు
నందులోన గ్రామ్య మనఁగ నెవ్వరు నొప్పు
రొరులఁ చెగడుచోట నొప్పు నదియు. 27

వ. అనంతరంబ సంస్కృతపదంబులు తెనుఁగు
గావించు తెఱఁగ గెఱింగించెద. 28

సీ. వృక్షేణ దక్షాయ పక్షిభిః పుత్రస్య
 యనువిభక్తులు దేనుంగునకుఁ జొరవు
 అస్తి ప్రయాతి గాయంతి భుంక్తే సంతి
 నయతి స్తరతి యసుక్రియలు సొరవు
 గత్వా హసిత్యా ప్రకాశ్య సంత్యజ్య నాఁ
 దనరు త్వాంతల్యబంతములు సొరవు
 గంతుంపురీం రిపుంహంతుం సుతంపాతు
 మనుతుమున్నంతంబు లరచుఁ జొరవు

తే. అపి చ తు హి వై న వా నను లనంగఁ బెక్కు
 లవ్యయంబులు చొర వెందు నాంధ్రకవితఁ
 బెఱపదంబులతోడను దొరలినిల్చు
 నవి తెనుంగులు గావించు నభిమతముగ. 29

క. ఇల సంస్కృతపదములవై
 నెలకొని నిల్చినవిసృజనీయంబులు సు
 న్నలు నిలువవు తెనుగులలో
 నలవడఁగాఁ బల్కుచోట నభినవదండీ. 30

క. లలి నేకాక్షరపదములు
 వెలిగాఁ దక్కినపదముల వెలసినతుదయ
 చ్చుల¹ నిడుపు లుడుపఁ దెనుఁ గగు
 నిల నెప్పటియట్ల యుండు నీమంతంబుల్. 31

1 ముద్దరాజు రామన రాఘవపాండవీయ వ్యాఖ్య.

క. స్త్రీయన ధీ యన శ్రీ యన
 నీయేకాక్షరపదంబు లీక్రియఁ జను గౌ
 రీ యన గౌరి యగున్ వా
 జీ యన వాణియగు మణి మణి యనుచోటన్.

క. లక్షణములు దెలిపెడిచో
 సక్షరములు దెలియకొఱకు నను వైసక్రియన్
 శిష్యార్థముగాఁ బల్కెద
 లాక్షణికులు తప్పుగాఁ దలంపకుఁడు మదిన్. 33

క. పుష్టగు నుష్టంతముపై
 ముష్టగు నుష్టంతశబ్దములపై రెంటన్
 డుష్టగుఁ బురుషాఖ్యలపై
 స ట్ట ట్టగు నట్టియెడల నభినవదండీ. 35

క. వాసునకున్ వంతుండును
 మానునకును మంతుండును గ్రమంబున నగు శ
 బ్దానీకాంతనకారము
 మానించి విభక్తు లెక్కుమఱియొక్కచోన్.

క. తరువు తనువు ధన మర్థము
 గురుఁడు పురుషుఁడు త్తముండుగుణవంతుఁడు సు
 స్థిరమతిమంతుఁడు యశమున
 నోరుదుగ హనుమంతుఁ డన సుదాహరణంబుల్.

బూరితాత్మక డనంగ బుణ్యకర్తక డనంగ
బుష్పధన్వక డనంగ తొలుచు జగతి. 39

ఆ. గురువు ప్రభువు నాంగ గురుండు ప్రభుం డన
శర్మ వర్మ నాంగ శర్మక డనంగ
వర్మక డనంగ జెల్లు వటువును మనువును
బటువు డలకుం బాసి పరంగుచుండు. 40

తే. ద్విత్పదమునకు ద్విభుః డగు విద్విభుండు
విత్పదమునకు విదుః డగు వేదవిదుండు
భుక్పదమునకు భుజుః డగు భూభుజుండు
దిక్పదమునకుఁ గుఱ్ఱగుఁ జెలియు చిక్కు. 41

క. తెలుంగున సంస్కృతపదములు
పలికెడి తెఱఁ గెఱిగినంత ప్రవృత్తముగాఁ
చెలిపితిఁ చెలుపనిపదములు [నన్.
గల పవి సంస్కృతముతోడఁ గలయుఁ దెనుగు

వ. ఆనంతరంబ సంధు లెఱింగించెద. 43

క. మొదలిపదము తుదివర్ణము
పదలక వై పదము మొదలివర్ణముతోడం
గదియంగ సంధులు నాఁ దగు
విదితపుండత్సంధు లెల్ల వివరింతుఁ దగన్. 44

క. ఉత్వము క్రియల కినులపై
నిత్వము పెఱరూపు దాల్చు నీవే ననఁగా
సత్త్వముఁ గలిగెడి నూరి క
తిత్వరితము పొండు నాఁగఁ దెల్లం బగుచున్.

క. అచ్చుగ నఱిఱి ఱిలు
నచ్చులె యంతమునఁ దెనుఁగుటభిధానములకా
విచ్చలవిడిఁ బలుకులఁ బెఱ
యచ్చులు చనుదెంచుమాననాఖ్యలయందున్.

వ. తత్సంధిక్రమం బెట్టిదనిన.

తే. అవనినాథుఁడు దయఁ జూడ కనిపినాఁడు.
రాజు దయలేక యున్నాఁడు రమణియెడను
అలరుబం తిది మేల్బంతి యది యనంగ
నెల్లకృతులను మిక్కిలి చెల్లుఁ గాన. 48

క. అచ్చుగఁ బెఱయచ్చుల పై
నచ్చు యకారంబుఁ దాల్చు నబలా యేలే
యిచ్చు యపూర్వమొకొ యిది
యచ్చెరువై యునికి నా నుదాహరణంబుల్. 49

తే. ఒనర నుఱ్ఱంతపష్టిపై నున్నయచ్చు
మొదలఁ బొల్లునకారంబు గదిసి నిల్చు

కొడుకునా ల్లాఁతునొడమి నాఁ గూడుఁ గాని
కూఁతొడమి కొడుకా లనఁ గూడ దెందు. 50

క. అది యిట్టంతముమీఁదకొ
గదిసిన నాద్యచ్చుడుగు వికల్పముతోఁ గా
లిది కాలియది యనఁగఁ జే
తిది చేతియది యని పలుకఁ దెల్లం బగుచున్.

క. అచ్చుగఁ బై హా ల్లుండక
యచ్చుండినఁ దద్ద్వితీయ కంత్యనకారం
బచ్చోఁ బాయక నిల్చును
విచ్చలవిడిఁ బోవు నచ్చు వేఱొక పైనన్. 52

క. సుతు నడిగె సుతుని నడిగెను
సుతు ననిచె న్సుతుని ననిచె సుతునిం గెలిచెకొ
సుతు గెలిచెఁ బోరిలో ను
ద్ధతుఁ డొకఁ డనవరుసతో నుదాహరణంబుల్.

క. నాంతం బై నపదంబుల
పొంతం బై నున్న శబ్దముల కచటతపల్
దొంతి గజడదబ లగు న
య్యంతనకార మగు సున్న యభినవదండీ. 54

ఆ. వానిఁ గనియెఁ జేరె వానిఁ డక్కరిఁ జేసె
వానిదానిఁ దెగడె వానిఁ బొదివె

ననగ వరుస నివి యుదాహరణంబులు

నుతగుణాభిరామ సూత్నదండి.

55

క. కుటుచలతుది హల్లులకున్

బిటుఁద న్నెలకొన్నయట్టిబిందువు లెల్లన్

నెఱయఁగ నూఁదుఁచుఁ దేలుచు

[న్.

నొఱపై యిరుదెఱఁగుఁ జెల్లుచుండున్ గృతుల

క. ననుఁ గను నన్నుం గను దా

ఘనుఁడు ఘనుం డనఁగఁ జెల్లుఁ గవ్యసుమతిచేఁ

దను బోఁటి లోభివాఁ డితఁ

డన నిడుపులమీఁదిబిందు లరబిందు లగున్. 57

క. *కుటుచలపై యరబిందులు

నెఱయఁగ నూఁదినను జెల్లు నిడుపులమీఁదన్

నెఱయపు గద్యంబులలో

నెఱబిందువు లూఁదుబద్యనికరములోనన్. 58

క. నన్నును నిన్నును దన్నును

న న్నందుల కుసుల కినులయందును మును పై

నున్న నకారపుఁ బొల్లులు

పన్నుగఁ ¹బోఁ జూపు నచ్చుపై నున్నయెడన్.

* ఇందలిపాఠభేదాదులు పీఠికలో జూపఁబడినవి.

1 బొడసూపునున్న; బొడసూపు నొకఁడు.

క. న న్నెఱుంగు నన్ను నెఱుంగున్
 దన్నెఱుంగుచు దన్ను నెఱుంగుచు త్వజ్జుడిలన్
 ని న్నెఱుంగు నిను నెఱుంగును
 నన్నం బరువడిగ నివి యుదాహరణంబుల్. 60

క. తన కెనయె తనకు నెనయె
 ముని కెనయె మునికి నెనయె మూర్ఖుం డనఁగాఁ
 గునులకుఁ గినులకు జగతిన్
 దనరంగా వరుసతో సుదాహరణంబుల్. 61

క. ¹పాసంగం బల్కెడునెడ బొ
 ల్పెసగినప్రథమాంతములపయిం గదిసి కడున్
 బస నారుకచటతపల ను
 గసడదవల్ ద్రోచి వచ్చుఁ గవిజనమిత్రా! 62

తే. సుతుఁడు గడువేగమున వచ్చెసుతుఁడు సనియె
 సుతుఁడు డక్కరితోడఁ దాఁ జుట్ట మయ్యె
 సుతుఁడు పండ్రికిఁ బ్రణమిల్లి సుతుఁడు పుట్టె
 ననఁగ నివి యుదాహరణంబు లయ్యెగృతుల.

క. లెలుంగులలో నచ్చుంబులు [ని
²డులు రులు సులు పదముతుది నడమఁ గలిగిన

1 ముద్దరాజు రామున రాఘవపాండవీయవ్యాఖ్య

1 డులు రును ఔరవదము.

మ్ముల దానిమీఁది యుత్సవము
పొలుపుగ హల్లుండెనేని బోపు న్నిలుచున్.

ఆ. మారుమండఁ జొచ్చె మార్తండె వ్రేల్చెల్లె
వ్రేలు మట్టె వేడ్కు, వేడు కయ్యె
కాటుకాల మనఁగఁ గార్కాల మనఁ గాన్పు
కాను పనఁగ నెల్లకడలఁ జెల్లు. 65

ఆ. ఏకపదము నడిమియిత్వ మొక్కొకతటి
నచ్చుతెనుఁగులోన నడఁగుఁ బొడముఁ
గూర్చి తాల్చి యనఁగఁ గూరిమి తాలిమి
యనఁగఁ గృతులఁ జెల్లు చునికి జేసి. 66.

క. అ ఱ్ఱి ఱ్ఱంతంబులపై
యుఱ్ఱగు నన్నయును వల్లియును ననుక్రియ నా
యుఱ్ఱంత మొందుచోటుల
నుఱ్ఱగు మనుమఁడును నందనుండును ననఁగన్.

వ. అనంతరంబ విభక్తులు చెప్పెదఁ బ్రథమయుఁ
ద్వితీయయుఁ తృతీయయుఁ చతుర్థయుఁ బంచ
మియు షష్ఠియు సప్తమియు సంబోధనంబు
నన నెనిమిదితెఱరంగుల విభజింపబడుటం జేసి
విభక్తు లనంబరఁగె. చేయువాడు ప్రథమయుఁ,

జేయంబడినది ద్వితీయయు, నుపకరణంబు తృతీ
యయు, జేయించుకొనువాడు చతుర్థియు,
బాయుటకు స్పృహయినది పంచమియు, నొడ
యండు షష్ఠియు, నునికీపట్టు సప్తమియు,
సప్తమింబు వేయనది సంబోధనంబును నగు.
వానికి నేకవచనబహువచనభేదంబులకొ బ్రత్యే
కంబు రెండువిధంబులఁ జెందు నందుఁ బ్రథమ
యెట్లనిన.

68

క. పలు కనుట యేకవచనము

పలుకువయి స్థలను నిలుప బహువచనంబుల్
నెల నెల లనఁ దల తల లనఁ

జిలుక చిలుక లనఁగ జగతిఁ జెల్లుటవలనన్. 69

క. డల నెల్లియెడల ద్రోచును

దెలుఁగువిభక్తులక్రమంబుఁ దెలిపెన ననఘుల్
బలవంతులు ధనవంతులు

కులజులు నయవిదులు భావుకులు ననఁ జనుటన్.

క. లులమీఁద లులకు రుట్టగు

నిలఁ బెక్కిట బాలు రన మహిషాలు రనకొ

లలితదయాళు రసంగా

నలవడ వర్తిల్లుఁ గాన నభినవదంశీ.

71

క. పోడిగ బహువచనంబులు
వీఁ డనుచో వీండ్లు వీరు వీరలు నయ్యెన్
కాఁ డనఁ గాం డ్రనఁ గాఁ జన
వాఁడునకున్ వాండ్లు వారు వారలు నయ్యెన్.

ఆ. కొఱను నెఱను నాఁగఁ గొలను నాఁమ్రా ననఁ
గలను గవను కెలను వలను నాఁగఁ
బరఁగుశబ్దములకు బహువచనంబుల
నులకుఁ గులు విధించె నూత్నదండి. 73.

క. కొఱకులు నెఱకు లనంగా
మఱియుం గొలకులును రేఁగుమ్రాకులనంగా
మెఱయున్ గలకులు గవకులు
నెఱకెలకులు వలకు లనఁగ నెగడెడికతనన్.

ఆ. ఇల్లు కల్లు ముల్లు పల్లు విల్లన నివి
బహువచనము లగుచుఁ బరఁగు నెడల
నిండ్లు కండ్లు ముండ్లు పండ్లు విండ్లనఁ జను
నుతగుణాభిరామ నూత్నదండి. 75

తే. వేను చేను మీ ననునివి పెక్కులైనఁ
జేలు చేలు మీలు ననఁగఁ బోలు జగతి
యిలకుఁ దులువొందు నొకకొన్ని యిలనడంచి
లులబహుత్వమునం దుది మెలఁగుచుండు. 76

తే. చేయి వాయి నేయి యనుచుఁ జెప్పుచోటఁ
 వ్రీతఁ జేతులు నాతులు నేతు లయ్యె
 రాయి రేయి వేయి యనుచో రాలు రేలు
 వేలు నా నొప్పు బహువచో వేశయందు. 77

క. రులుడుడు లంత్యము తైనక
 లుల నడచి తదంత్యములకు భుజ్జగు బహుతం
 బలుగొళ్లని కొనవేళ్లని
 కలనూళ్లకలెళ్లు నాంగఁ గ్రమమై యునికిన్.

క. పదము తుది యిత్త ముత్తము
 పదిలంబుగ బహువచనము పై నొందినచో
 నది చెలియందు మణులు ఘ్రుణులు
 సుదతులు సస్తతులు సఖులు సుకవు లనంగన్.

తే. పరంగుఁ బెక్కిట నొకటె తెచ్చెరలు నీళ్లు
 నజలు కొలుచులపెల్లెల్ల బహువచనము
 గోదమలు వడ్లు జొన్నలు కొజ్జి లాళ్లు
 చోళ్లు ననుములు పెస లనఁ జెల్లుఁ గాన. 80

క. చెలియ లన నా లన మఱం
 నలు కోడలు నాగ జనుపదంబులతుదలక
 లులకుం డ్రలగుం బెక్కిటఁ
 జెలియం డ్రన నాం డ్రనంగఁ జెల్లుటవలనన్.

క. జంగమపదములుఁ దక్క ధ
రం గలపదములద్వితీయ ప్రథమయు నగు కా
జంగదము లూఁఁజ్ఞైఁ బఠిను
త్సాంగదములఁదాల్చెననఁగ ననువై యునికిన్.

తే. వలసినప్పుడు చేత కై వలన యొక్క
యందు ననునివి యగుఁ దృతీయాదులందు
స్త్రీపురుషశబ్దములయందు జేత వలన
నందు ననునివి యగుఁ దృతీయాదులందు. 83

తే. డులకు నిను నేకవచనము తెలుఁగులందు
నిలుచుఁ దత్సమపదముల నిలుచుఁ బోవు
లలు ద్వితీయాదు లగువిభక్తులకు నెల్ల
బహువచనములై చను నెల్లపదములందు. 84

క. కమియంగ నికి నకులు త
త్సమములఁ బోఁద్రోచి నిలుచు షష్ఠి చతుర్థి
గ్రమమునఁ గుఱుగు నఱు
తమునకు నుఱుతమునకుఁ దగు నఱు లలిన్.

క. గురునికి గురునకు ననఁగాఁ
బరఁగఁగ బాలునికి ననఁగ బాలున కనఁగా
గరగకు గొరవకు ననఁగాఁ
దరమున కురమునకు నా నుదాహరణంబుల్.

శ. ఇ ను డు రు లు మ్మంతములకు
 కినులగు వారిధికి చేనికిని నాడికి నో
 లిని యూరికి వ్రేలికి నన [నన్.
 కును లగు బహువచనములకుఁ గొడుకులకు న

వ. తత్సమపదాంతంబు లగునన్తవిభక్తులందు నేక
 వచన బహువచనము లెట్టివనిన. 88

క. సుతుఁడు సుతు సుతుని గనియెన్
 సుతుచేతన్ సుతునిచేత సుతునకు నిచ్చెన్
 సుతునికిని సుతునివలనన్
 సుతువలనన్ సుతునిధనము సుతుధన మెలమిన్.

'. సుతునందు సుతునియందున్
 సుతులు సుతుల సుతులచేత సుతులకు నిచ్చెన్
 సుతులవలన సుతులధనము
 సుతులం దన నేక బహువచోనియతి యగున్.

వ. ముమ్మంతములకు 91

క. వృక్షము మొలచెను నటకెను
 వృక్షము వృక్షమున బ్రతికె వృక్షమునకు నీ
 వృక్షమునఁ బండు వడియెను
 వృక్షముతుది వృక్షమున దవలెనాచూడ్కుల్.

క. వృక్షంబులు వృక్షంబుల
వృక్షంబులచేత బ్రతికె వృక్షంబులకున్
వృక్షములవలనఁ బండును
వృక్షంబులతుదలఁ గలవు వృక్షములందున్. 93

వ. లాంతములకు. 94

క. తలయొప్పెన్ దల దిగిచెన్
దల దాల్చెన్ దలకుఁ జీడ తలవిరి దొలఁగెన్
తలవెండ్రుక తలసొమ్ములు
తలలం దన నిట్లు బహువిధంబులఁ జెల్లున్. 95

క. తల లొప్పెన్ దలలు దునిమెను
తలలన్ ధరియించె జీతలలకునాడెన్
దలఁ జుట్టె పెడతలవడెన్
దలలకు మణిభూషణములు తలలం దనఁగన్. 96

వ. ర్యంతములకు. 97

క. కరివచ్చెన్ గరినెక్కెను
గరిచేతం జచ్చెన్ గరికిఁ గవణమువెట్టెన్
గరివలసనుఁ గరికుంభము
కరియందు మదాంబుధార కడుబెడఁ గయ్యెన్.

తే. టడల రేఫకారముల్ దొడరె నేని
యొక్కెడన రెండుమాత్రల లెక్క కెక్కు
ఆంధ్రభాషాభూషణ—4

బంట్లు బంటులు నా బండ్లు బండు లనఁగ
గుంట్ర గుంటర నా గుండ్ర గుండ రనఁగ. 99

క. గూఁతురుపదము రుకారము
బ్రాతెగఁ దాఁ జెడు విభక్తి పైఁ బెట్టినచోఁ
గూఁతురు గూఁతుం గనియెను
గూఁతులచేఁ గూఁతువలనఁ గూఁతులధనముల్.

వ. అనంతరంబ సంబోధనంబు లెఱింగించెద. 101

తే. ఏకవచనపుఁడుదలందు నెలసి నిలుచు
సుత్వ మత్వ మా నిత్వంబు నీత్వ మొందు
నార బహువచనంబు పైఁ జేరి నిలుచు
హ్రస్వములు నిడుపు లగుఁ గవ్యనుమతమున.

క. సుతుండ సుతుండా యనఁగ సు
దతి సుదతీ యనఁగ విమలతరమతులారా
హితకారులార యనఁగా
నతిశయముగ వరుసతో నుదాహరణంబుల్. 103

క. అమర డు సంబోధనత
త్సమములఁ బొడచూపు నొక్కతటి నోపురుపో
త్తమ యోపురుపోత్తముఁడా !
విమలయశా విమలయశుండ వినుమని చనుటన్.

వ. యుష్మదస్త్యత్పదంబు లెఱింగించెద. 105

జ. ఎలమి నీవు మీరు నే నేము ప్రథమలు
నిన్ను మి మ్మనంగ నన్ను మమ్ము
నన ద్వితీయ లయ్యె నని యుష్మదస్తత్వ
దములు దెలియ నూత్న దండి నెప్పె. 106

క. నీమీలకు నామాలకు
ధీమహితా వరుసతోఁ దృతీయాదులయం
దేమటక చేతనాది
స్తోమం విడ నేకబహువచోనియతి యగున్. 107

క. దేవా నీచే నీకున్
నీవలనన్ నీధనంబు నీయం దనఁగా
దేవా మీచే మీకున్
మీవలనన్ మీధనంబు మీయం దనఁగన్.

క. దేవా నాచే నాకున్
నావలనన్ నాధనంబు నాయం దనఁగా
దేవా మాచే మాకున్
మావలనన్ మాధనంబు మాయం దనఁగన్.

చ. అనంతరంబ సమాసంబు లెఱింగించెద మొద
లిపదంబు విభక్తులఁ బుచ్చి మీఁదిపదంబుల
తోడ సమ్యక్సంసక్తంబు లగుటం జేసి సమా
సంబు లయ్యె నవి పూర్వపదార్థప్రధానంబును

ను త్తరపదార్థప్రధానంబును సన్యపదార్థప్రధా
నంబును నుభయపదార్థప్రధానంబును ననం
జతుర్విధంబులై వర్తిలు నందుఁ బూర్వపదార్థ
ప్రధానం బెట్టి దనిన. 110

క. పెడతలయును క్రేఁగన్నులు
నడురే యెడకాలు మనుజనాథుఁడు రిపుఁ దా
నెడగాలఁ బెట్టె ననఁ బోలు
పడర నుదాహరణము లగు నభినవదండీ. 111

వ. ఉత్తరపదార్థప్రధానం బెట్టి దనిన. 112

క. చలిగాడ్పు నల్లగలువలు
వలవంతలు తెల్లదమ్మి వలిక్రొవ్విరియె
త్తైలమావిమోక కెంజిగు
రలరమ్ములు నాఁగ నివి యుదాహరణంబుల్.

క. అని యగు గుణిపిఱుఁడ గుణం
బనువుగ బోధించుచోట నది గాదే న
ట్ల సకార ముండు నల్లని
కనుఁగవ యన నల్లగన్నుఁగవ యనఁ జనుటన్.

వ. అన్యపదార్థప్రధానం బెట్టి దనిన. 113

తే. చలివెలుఁగు వేడివెలుఁ గనఁ బులుఁగుపడగ
నలువ యన మచ్చెకంటి నా నలరువిల్తుఁ

డనఁగ వాతివాడియు జేతలాడి యనఁగఁ
దనరు నన్యపదార్థప్రధానచయము. 116

వ. ఉభయపదార్థప్రధానం బెట్టి దనిన. 117

అ. తల్లిదండ్రు లన్నదమ్ములు గూడ్కూర
లెలమి నాలుబిడ్డ లెద్దుబండ్లు
బంటుకేడు లాటపాటలు నుభయప్ర
ధానమునకు నివి యుదాహరణములు. 118

క. ధీనిధి గుణపదములపై
మానుగ హల్లున్న సంతిమము లగు ములకున్
బూని పునాదేశం బగు
భూనుత పై నచ్చు లున్న బుట లగు ములకున్

క. వాదపుబంతంబులును బ్ర
మోదపుశృంగారములును ముత్యపుసరులున్
జూదపుటాటలు నెయ్యపు
టాదరములు ననఁగ నివి యుదాహరణంబుల్.

అ. ఇల్లు కల్లు ముల్లు పల్లును విల్లును
కన్ను మున్ను వెన్ను చన్ను నాఁగఁ
బరఁగు శబ్దములకుఁ బైహలాదులతోడ
నదుకు నపుడు జడ్డ లడఁగు జెల్లు. 121

- క. విలుకాఁ డిలువడి గలుపని
ములుపొడ పలువరుస లెస్స మునుగా ల్చనుము
క్కులు గనుగొనలు వెనుస్తా
చలవడు నని చెప్ప నివి యుదాహరణాంబుల్.
- త. ఓలి రెండును మూడును నాలుగనంగ
బరంగుపదములఁ బట్టిన నిరు ము నలులు
పొరయు ములమీఁద జడ్డలొ నిరువదియును
ముప్పదియు నలువదియు నా నొప్పుఁ గాఁగ.
- క. తెనుఁగులఁ గొన్నింటిలో మును
కొని జడ్డలతోడ నిలిచి క్రొన్నెలు కృతికే
బనివడి క్రొత్తయు నెఱయును
ననుటఁ దెలియఁ జెప్పు వరుస నవి యెట్లనినన్.
- క. క్రొన్నెల క్రొవ్వులుఁగులు నాఁ
గొన్నన క్రొక్కరు నాఁగఁ గ్రొత్తమ్ము నా
నెన్నడుము నెఱ్ఱెగము నా
నెన్నడ నెత్తావి యనఁగ నెన్నుదు రనఁగన్.
- క. తెలుఁగున కెంచెమ్ములు మును
గలవాక్యము లరుణకాంతి గావించును గెం
దలిరులు కెందమ్ములు నాఁ
జెలువుగఁ జెంగల్వ లనఁగఁ జెందొపలనఁగన్.

క. పేరనియెడుశబ్దం బే
పారం దెనుఁగులకు మొదల నధికత దెలుపుకొ
బేరాఁకలి పేరామని
పేరాముదపాకు లనఁగఁ జేరింపనఁగన్. 127

క. తన నా నీ యనుపలుకుల
నెనయంగ హలాదు లదుకునెడ దుట్టు నగుకొ
తనదుధనము నాదుగుణం
బన నీదుయశంబు నాఁగ ననునైయునికిన్.

క. నెరిఁ గులజులపై సరి దా
నెరయఁగ బహువచనపష్టి నిలువఁగ నగుఁ గ
మృరిగడి మేదరిగడి కం
చరిగడి మాసరి తెఱుగుసను ననఁ జనుటన్.

తే. వెక్కుసంస్కృతశబ్దంబు లొక్కపదము
క్రిందఁ దద్విశేషణము లిం పొందఁ గూర్చి
తెలుఁగు తత్సమాసముక్రిందఁ గలుపునప్పు
డగ్రపదముతో నిల నగు నర్థఘటన. 130

తే. తనవిశిష్టకులాచారధర్మ మనఁగఁ
దనజగద్గీతసాధువర్తన మనఁగఁ
దనదిగంతరవర్తిప్రతాప మనఁగ.
నివి యుదాహరణంబు లై యెందుఁ జెల్లు. 131

- క. దినకరకౌడుకునకును సరి
యనిమిషమొదవునకు సాటి యని యిబ్బంగిన్
దెనిగింప సంస్కృతములం
దెనుఁగులు సంధించిరేనిఁ దెగడుదు రాక్ష్యల్.
- క. తెనుగుపదంబులపైఁ బెం
పొనరఁగ సంస్కృతముచెల్లు నొక్కొకచోటన్
మును సుకవీంద్రులు గృతులన్
బనిగొని రచియించినట్టిపరిపాటిమెయిన్. 133
- క. వాఁడిమయూఖము లనఁగా
వేఁడిపయోధార లనఁగా వింజామర నా
మూఁడస్త్రంబు లనఁగాఁ
బోఁడిమిఁ గఱకంతనామము నోల్పి తగున్. 134
- క. నీ సంస్కృతంబుతోడ స
మాసించును నీవిసూత్నమణిసూపురశ
బ్దాసక్తచిత్తహంస
త్రాసకరాంబుదము నాఁగఁ దఱుచై యునికిన్.
- క. ముదమున నా యీ యేలను
పదములతుద నూప్త లుడుగఁ బైవర్ణముతో
నదుకునెడఁ గుదియు సాగును
గుదియునెడన్ జడ్డప్రా లగున్ బైహల్లుల్.

క. ఆకామిని యక్కామిని
యీకొడు కిక్కొడుకు నాఁగ నీయూ రియ్యూ
రేకార్యం బెక్కార్యం
బాకథ యక్కథ యనఁగ నుచాహరణంబుల్.

వ. అనంతరంబ క్రియాపదంబు లెఱింగించెద. 138

క. ఇల నొరుఁడు నీవు నేనును
నలిఁ జేసినవనులు క్రియలు నానావచనం
బులు కాలత్రితయంబున
నలవడి యీక్రియలు చెల్లు నభినవదండీ. 139

క. ఎన్నఁగ భూతార్థమునెడ
నెన్నగువ ర్తించునర్థ మెఱుంగఁ బలుకుచో
నున్నగు భవిష్యవర్థము
నున్నంగాఁ బలుకుచోట నూతనదండీ. 140

క. ఒరులకు నెను నిరి యగును నె
దిరికిఁ దివితికారములును దిరి యగుఁ దనకున్
బరువడిఁ దినియున్ దిమియున్
బొరయు నుభయవచనములకు భూతక్రియలన్.

క. పలికెను బలికి రనంగాఁ
బలికితివి పలికితి మఱియుఁ బలికితే రనంగాఁ

బలికితిని బలికితి మనఁగ

నలఘుమతీ వరుసతో నుదాహరణంబుల్. 142

క. డును దరు లొరులకు నెదిరికి

దనరంగ దు దవు దరులు తనకు దను దము

జను నేకబహువచనములు

మనుసన్నిభ క్రియల వర్తమానార్థములన్. 143

క. అడిగెడు నడిగెద రనఁగా

నడిగె దడిగెదవు ధనంబు నడిగెద రనఁగా

నడిగెద నడిగెద మనఁ బొ

ల్పడరంగ వరుసతో నుదాహరణంబుల్. 144

క. ఉను దురు లొరులకుఁ జెప్పను [ముల్

దనరంగ దువు దురు లెదిరికి దనకు దను దు

దనరంగ నివి యేకబహువ

చనము లగు భవిష్యదర్థసంసూచకముల్. 145

క. పలుకును బలుకుదు రనఁగా

బలుకుదువు పలుకుదు రనఁగఁ బలుకుదు నర్థి

బలుకుదు మనఁగా నిన్నియు

నలఘుమతీ వరుసతో నుదాహరణంబుల్. 146

క. స్థావరతిర్యక్ప్రతితుల

కేవలప్రసంగియలు పొందు నేకవచనము

దేవమనుష్యాదిక్రియ

భావింపంగ నేకవచన బహువచనంబుల్. 147

క. శిల గదలె శిలలు గదలెను

బులి గఱిచెం బులులు గఱిచె బోటి చనియె బో
టులు చనిరి ముని యలరె మును
లలరిరి నా వరుసతో నుదాహరణంబుల్. 148

క. ¹ఉటపరపదములె క్రియ లగు

చుటలొక్కెడ యుటలు పుటలు చుట్టంబులద్రో
పుట ద్రోయుట యన చుటలుక
బుటలును నగు సంస్కృతంబు పొందినచోటన్.

క. పుటచేతనైన నొరుం బం

పుట చుటచే నైన నొరులం బుత్తెంచుట చే
యుట యుటచే నగు నని యా
పటుమతి యగునూత్నదండి ప్రకటముచేసెన్.

క. పలుకుట పలికించుటయును

నలుగుట యలిగించుటయును నబలలు మదిలో

1 క. 'పుటచుటపదములు క్రియలగు

చుటలును యుటలును బెద్దచుట్టాబులు త్రో

చుట త్రోపు కోతకొనుటయు

తలపుటయు సుటలును సంస్కృతము లొందినచోన్.'

అని పాఠాంతరము.

వలచుట వలపించుటయును

తలచుట తలపించుటయు నుదాహరణంబుల్.

క. అసమస్త లఘుద్వ్యక్షర

లసితము లగు తత్సమంబులం జెప్పెడిచో

పొసఁగు నియించుటయున్ గ్రియ [లన్.

లసదృశ యించుటయె క్రియల నగు వెఱయెడ

క. వరియించుటయు వరించుట

తిరముగ నుతియించుటయు నుతించుట బలిమిన్

బరు భంజించుటయును సం

హరించుటయు వరుసతో నుదాహరణంబుల్.

తే. ప్రార్థనార్థంబుచోటను బ్రశ్నచోట

సంశయం బుండుచోట నిశ్చయముచోటఁ

దెగడుచోటను నేత్యంబు తెనుఁగునందు

నోయె లొందును సంశయం బొందుచోట

క. పోవే వానలు గలవే

నీవే ననుఁ బిలిచి తిప్పడు నియతుం డతఁడే

నీవు పొలియవే యమృతమొ

త్రావును విషమోయనఁగ నుదాహరణంబుల్.

క. ఎంచఁగ నేఁగుపదముతుదఁ

దెంచుట యగుఁ గ్రియల నరుగుదెంచుటవై కే

తెంచుట చనుదెంచుట నడ

తెంచుట తోతెంచు టనఁగఁ దెల్లం బగుచున్.

క. ఒకకర్త చేయుపనులకుఁ

బ్రకటితముగ మొదలనయినపని యిత్వాంతం

బకృతం బైనను కాంతం

బకుటిల కర్తవ్యకార్య మన్వంత మగున్. 157

అ. ఆడఁబోయి చూచి యలిగెఁ బెట్టక త్రోచె

వినక పలికె నియ్యకొనక చనియె

కుడువ నేఁగె వేడుకొన నాసతో వచ్చె

నన నుదాహరణము లయ్యెఁ గృతుల. 158

క. తినుటకును తింట యగు మఱి

[గుణ

కొనుటకుఁ గొంట యగుఁ గనుటకుం గంట య

వినుటకు వింట యగున్ దా

ననుటకు నంట యగు వలసినప్పుడు కృతులన్.

క. ఉటలకును వక లగు తెనుఁగు

చుటలకు వక లగును గదియుచో మును దాఁజే

యుటకున్ జేయక మును ద్రో

చుటకున్ ద్రోవక, మునును బ్రచురమైయునికిన్.

క. దీవెన కెడమయుఁ గాతయుఁ

గావుతయున్ దెనుఁగుకవులకబ్బంబులలో

శ్రీవెలింగెడ మధిపుడు మేల్
గావించుంగాత మేలుగావుత యనంగన్. 161

తే. ఏకపదముపైఁ గాడు నేర్పెల్లఁ దెలుపు
గొనబుకాడు బలిమికాడు కొండెకాడు
చనవుకాడు చెలిమికాడు జాడగాడు
బందికాఁ డన నెల్లెడఁ బరఁగుచుండు. 162

ఆ. ఈడు బాస చెల్పు నీడు గుణము చెల్పు
నీడు కులము చెల్పు నెల్లయెడలఁ
గన్నడీడు నాఁగఁ గపటిఁడు నాఁగ సా
లీడు నాఁగ వేరులేక చనుట. 163

క. ఇండి యనుట లే దనుటయె
యొండొకయర్థంబు గలుగ నోపదు ధర ము
క్కిండియు వెరవిండియు వ్రా
యిండియు ముప్పిండి యనంగ నేర్పడియునికిన్.

తే. ఆడు నరియును నధమకార్యములఁ దెలుపు
బొంకులాడు తగవులాడు అంకులాడు
వెంటిపెనపరి ముండరి తుంటరియును
గల్లరియు నన నెల్లెడఁ జెల్లుఁ గాన. 165

క. అమి లేమికి నిమి కల్పికి
నమరంగాఁ దనము ధర్త మగుటకుఁ దగుఁ గా

నమి వినమి తొల్లి కూరిమి
తమమంచితనంబు లోభితన మనఁ జనుటన్.

క. ఆడును నీడును గత్తెయుఁ
గాఁ డనుచోఁ గర్త యగు జగం బెటుఁగంగా
బోడి యనఁగ నెల్లెడలను
నాడుం బేళ్లకును జెల్లు నభినవదంఱి. 167

క. అలికి రా లగు దిగున గు
ణాలి నిలిపి పలుకుచోట నను వగునెడ గొ
డ్రాలు జవరాలు పాతకు
రాలు గెడపురాలు ముద్దరా లనఁ జనుటన్.

అ. అచ్చ తెలుఁగుమాట నను వైనచో వకా
రము గకారరూప మమరఁ దోచుఁ
దీవె తీగె యనఁగ జేవ చేగ యనఁగఁ
బవలు పగలు నాఁగఁ బరఁగుఁ గాన. 169

తే. ఆతఁ డిట్టివాఁ డెట్టివాఁ డట్టివాఁడు
నాఁగఁ జనునట్టిత్రితయమునకుఁ గ్రమమున
నాతఁ డిట్టిఁడు నెట్టిఁడు నట్టిఁ డనఁగఁ
దగుల నిష్టెయి నభినవదంఱి చేసె. 170

తే. అన్యుఁ బిలుచుచో నిడుద లౌ నక్షరములు
కులుచ లై జడ్డముల మోచుఁ గొన్నియెడలఁ

కొడుక రా మఱి కొడుక పో కొడుక రమ్మ
కొడుక పొ మ్మన జగతిలోఁ గూడుఁ గాన. 171

తే. అన్యుఁ బనుపుచో నుజ్జుంత మైనశబ్ద
మచ్చు పైనున్న ముజ్జుంత మగుట నిజము
మొనసి పొడు వరిసేనల ననఁగఁ జనదు
పొడుపు వరిసేన ననుటయె పోలుఁ గాని. 172

తే. చునులపై నకారము పొడచూపుఁ బోవు
నొప్ప నచ్చులు పై డాసి యుండెనేని
యొదవుచున్నచో నొదవుచునున్నచోట
పొడుచుచడ రెను బొడుచుచునడరె ననఁగ.

ఆ. అందు నిందు నెందు ననునర్థములు మఱి
యటయు నిటయు నెటయు నగుఁ గ్రమమునఁ
గ్రియలు రాక పోక లయి మీఠనుండిన
నుతగుణాభిరామ సూత్నదండి. 174

క. అటపోయెడి నిటవచ్చెడి
నెటకరిగెడి ననుట యుచిత మిటువలెఁ గాదే
నటయాడెడి నిటపాడెడి
నెటగూర్చున్నాఁ డనంగ నెఁగువు గృతులన్.

క. సల్లలితైకపదముపై

నిల్లు నిలును గ్రియలఁ గొన్నియెడలను దగ సం
ధిల్లుట శోభిలుటయుఁ బ్రభ
విల్లుట యన జగతిలోన బెడఁ గై యుండున్.

క. మల్లెయు లంజెయు గద్దెయు

నొల్లెయు ననుపగిడిపలుకు లొప్పువుఁ గృతులన్.
మల్లియ లంజియ గద్దియ
యొల్లియ యని పలికి రేని యొప్పున్ గృతులన్

క. అవ డవలపై వకారము

కవియనుమతిఁ బోవు అడలు కడునిడుపు లగున్
శివు మఱవండు మఱాఁడు గ
డవబలికెను వాఁడు శివు గడాఁ బలికె ననన్.

క. దూయుట దాగుట దొంగయు

దూయుట యని చెప్పిరేని దనరును గృతులన్
దూయుట దాగుట దొంగయు
దూయుట యని చెప్పినను బెడంగగుఁగృతులన్.

క. ఇన భూతార్థముఁ దెలుపును

గనుఁగొనఁగాఁ గర్తృకరణకర్తృబులఁ బం

1 సర్వలక్షణసారసంగ్రహము - తిమ్మకవి

ఆంధ్రభాషాభూషణ—5

డినవాఁ డనఁ బొడిచినవా

లనఁ బండినకొలుచు నాఁగ ననువై యునికీన్,

క. ఇనపై నుండునకారం

బును పై వాఁ డనుపదంబు మొదలివకారం

బును జడ్డనకారం బగుఁ

గనినాఁ డభిమతములోలిఁ గన్నాఁ డనఁగన్.

క. వినెఁ గనెఁ గొనె ననుపగిదిక

జనుపలుకుల నుండు నడఁగు సంబంధంబుల్

వినియెఁ గనియెఁ గొనియె ననఁగ

ననువై వ ర్తిల్లుఁ గాన నభినవదండీ. 182

క. మానుగ నట్టి ట్టంతము

త్తైనపదము లూదఁబలుక నగు నె ట్టట్టం

తానేకశబ్దజాలము

దా నట్టంత మగు నూది తగఁ బల్కునెడన్.

క. దాతయె కల్పమహీజము

నీతియె బ్రతుకునకుఁ దెరువు నిఖిలకళాని

ష్టాతుండ మహాత్ముఁ డన ని

ట్లాతతముగఁ జెల్లుఁ గాన నభినవదండీ. 184

క. ఉత్తమగుణసూచక మగు

నెత్తమియు నెమ్మెగంబు నెత్తావియు నా

నిత్తైఱగున రసికులు దమ

చిత్తము రుచియించుచోటఁ జెప్పుదు రొప్పున్.

క. పెక్కిటి కొక్కక్రియ యిడుచో [యొ

నొక్కటఁ దుదినొండె మొదలనొండెను మఱి

కొక్కటి కొండెను బెట్టుదు

రక్కట క్రియ నడుమఁ బెట్టి రాంధ్రకవీంద్రుల్.

క. కరి యరిగెఁ దురగ మరిగెను

గరియున్ దురగంబు నరిగెఁ గ్రక్కున నరిగెన్

గరియును దురగము ననఁ దగుఁ

గరియరిగెన్ దురగ మనినఁ గైకొన రావ్యుల్.

క. తీవెల మ్రాకులపేరులు

పూవులకున్ బేళ్లు మొగలిపువ్వులు దక్కన్

గ్రోవుల మల్లెలు జాజులు

దా విరివాదు లని చెప్పఁ దగుఁ బెక్కులుగన్.

క. మానయు జేనయు లోనగు

నానాపరిమాణములు జనము గొలుచునెడన్

మానెడు జేనెడు ననుక్రియ
మాన కెడులనొందుమీఁద న్మానయకేతా.

క. తెలుఁగు భూషణము భువి
నలుపును దండి చెప్పె నభిధానములో
నలుపునను దులన్ని
దెలయెడు సత్కవులు మేలు దేటపడంగన్

క. తప్పలు దీర్పుడు కవులం
దొప్పలు గైకొనుడు దీనికోపనివారల్
తప్పొప్పని వెడబుద్ధులు
విప్పకు డీయన్నలారవేడెద మిమ్మున్

ఆ. పాలునీరువేటు పఱచునా కలహంస
రీతిమ్రాన యార్యకేతనకవి
ఆంధ్రలక్షణంబు నలరంగనాచంద్ర
తారకంబుఁగాఁగఁ దా రచించె.

గద్యము. ఇది శ్రీమదభినవదండివిరచితంబైన
యాంధ్రభాషాభూషణంబునందు సర్వంబును
నేకాశ్వాసము.

క్ర. 1-వ ద్వ. అ.

తేజస్వినమమము	...	0	3
దశావతారచరిత్ర	...	3	0
దశరావద్యములు	...	0	2
శేరింగురాజుగీత (శంకరాచార్య)	...	0	3
భువోపాఖ్యానము, సటీక	...	0	10
భువోపాఖ్యానము, సటీక	...	0	8
శాంతిస్తోత్రము, చిన్నచెట్ల, వ్యాసోపాఖ్యానము	...	2	4
విరంతులతో క్షరరామాయణము	...	1	8
విరంతులతో పాఖ్యానము	...	0	3
శీతలవద్యసంగ్రహము, సటీకము	...	0	6
శీరామదరిద్రతయము	...	0	8
పంచతంత్రము, వాచానందము	...	1	8
జీవో కాలికోపాఖ్యానము	...		
జీవో శేంకటవాళరాజకవికృతము	...		
జీవో కాలికోపాఖ్యానము	...		
చంద్రాచరిత్రము	...		
ప్రభావతీప్రద్యములు	...		
పానికాతావహరణము, చిన్నచెట్ల	...		
పానికాతావహరణము	...		
మహాకవికవిత్వము, శ్రీకృష్ణము	...	3	8
మనుచరిత్ర, సటీక, వాల్మీకి రామస్వామిశాస్త్రిగారి వ్యాఖ్యానము	...		
ముతో చిన్నచెట్ల పేలుకాసెకములయొడ ముద్రితము	...	0	
మూన్మాళ్లముచ్చటలు, పే. ప్రభాకరశాస్త్రి	...	0	4
మార్కండేయపురాణము	...	3	0
మొల్లరామాయణము (శ్రావణపేరు)	...	1	8
యమాలిచరిత్ర, పాన్నిగంటి తెలగవార్య...	...	1	0

వాల్మీకి రామస్వామిశాస్త్రిలు అండ్ సన్స్,